

صومالیہ

مولانا محمد امین رشید

”عالم ناتمام“ کے تحت اسلامی ممالک میں سے کسی ایک ملک کا تعارف پیش کیا جاتا ہے جس میں اس کے ماضی، حال اور مستقبل پر روشنی ڈالی جاتی ہے۔ اس بار ”صومالیہ“ کا تعارف ہدیہ ناظرین ہے۔ (ادارہ)

صومالیہ کے لفظی معنی ہیں ”دودھ کا پیالہ“ شمال مشرقی افریقہ میں واقع اس ملک کے شمال میں خلیج عدن، مشرق میں بحیرہ رہنہ، مغرب میں کینیا اور استوپیا اور شمال مغرب میں جبوتی واقع ہیں۔ صومالیہ مشرقی افریقہ کی نوک پر اس جگہ واقع ہے جسے قرن افریقہ (افریقہ کا سینگ) کہتے ہیں، صومالیہ کی شمال سے جنوب تک کی لمبائی ۱۵۲۹ کلومیٹر اور شرق سے مغرب تک کی چوڑائی ۱۷۱ کلومیٹر ہے۔ قدرتی طور پر صومالیہ تین خطوطوں میں منقسم ہے۔ (۱) جوبان ساحل کے راستے پتوں پر مشتمل ہے۔ (۲) اوگو پہاڑی علاقہ ہے۔ (۳) لوگ وہ دادی ہے جو پہاڑوں اور سطح مرتفع کے درمیان ہے، یا ایک زرخیز خط ہے جہاں تمام ندی نالے آ کر گرتے ہیں۔ صومالیہ کا رقبے ۲۳۷۳۵ کلومیٹر، اس کی آبادی ایک کروڑ سے زائد اور دارالحکومت کا نام موغاڈیشو ہے۔ ہر گیشا، کسایو، مرک، بربراء، براؤا، بوراما، اوپیا، علوان، باردریا، لاس انود، گاردو اور زیلا یہاں کے بڑے شہر ہیں۔ یہاں عربی اور سواحلی زبانیں بولی جاتی ہیں۔ یہاں کی ننانوے یصد آبادی مسلمان ہے۔ صومالیہ کی یوم آزادی ۲۶ جون ۱۹۶۰ء ہے۔ جب کہ اسے ۲۰ ستمبر ۱۹۴۰ء کو اقوام متحده کی رکنیت ملی۔

یہاں کا موسم گرم مرطوب اور خشک ہے۔ جو لائی تا اکتوبر بارشیں ہوتی ہیں۔ یہاں کی اہم زرعی پیداوار میں لوبان، کیلہ، کپاس، گنا، سورگم، بکنی، گوند، جو، جوار، تیل والے بیج، چاول اور موگل پھلی شامل ہیں۔ فوڈ پر اسینگ، چہرے کی مصنوعات، سینٹ، ٹیکشائل، شوگرل، جوتے وغیرہ یہاں کی اہم مصنوعات ہیں۔ جب کہ خام لوہا، ہڑوں، چپس، یورٹیم، ٹن، باکسائز، ٹیبا نیم، نمک اور کونکلہ اہم معدنیات میں شامل ہیں۔ صومالیہ میں چار بڑی تدریتی بندگاہیں موجود ہیں۔

صومالی قوم کے اسلاف عرب کے قبیلہ قریش سے ملتے ہیں، عرب کے قبائل نے ساتویں صدی عیسوی میں عرب سے ہجرت کی اور خلیج عدن کے ساحل کے ساتھ آباد ہو گئے۔ ان عربوں نے آگے چل کر سلطنت عادل کی بنیاد

رکھی۔ عرب تاجروں نے خلیج عدن اور بحیرہ رمذان کے ساحلوں پر اپنے تجارتی اڈے اور مرکز قائم کیے، دسویں صدی عیسوی میں عرب اور ایرانی تاجر یہاں آئے، انہوں نے بڑے شہروں میں تجارتی منڈیاں قائم کیں، اسی صدی میں صومالی لوگوں نے ملک کے شمالی حصہ پر قبضہ کر لیا اور جلد ہی انہوں نے عربوں کی تباش سے اسلام قبول کر لیا چنانچہ موغادیشو میں اسلامی حکومت قائم ہو گئی۔ اس وقت سے صومالیہ میں اسلامی حکومت قائم رہی، اگرچہ اس دوران وہاں کمی انقلابات آئے تاہم حکومت کی باغ ڈور مسلمانوں کے پاس ہی رہی، مسلمان کمزور ہوئے تو مغربی ممالک نے انیسویں صدی عیسوی میں اس علاقے پر طالع آزمائی شروع کی، بھی برطانیہ نے اس پر قبضہ کیا، بھی اٹلی نے اس پر اپنا قبضہ محفوظ کیا اور بھی برطانیہ اور اٹلی دونوں نے ملی بھگت سے صومالیہ کو آپس میں بانٹ لیا اور کچھ حصے پر فرانس نے قبضہ جمالیہ تاہم مغربی طالع آزماؤں کو وہاں کے باشندوں نے کبھی قبول نہ کیا۔ چنانچہ وہاں کے عوام ہمیشہ اس قبضہ کو ختم کرنے کی کوشش میں رہے حتیٰ کہ ۲۶ جون ۱۹۶۰ء کو صومالیہ آزاد ہو گیا۔

مگر آزادی سے الہ صومالیہ کی قومی اتحاد کی امیدیں منتحر ہو گئیں، سامرای قوتوں کی قائم کردہ حد بندیوں کی وجہ سے صومالیہ کا کچھ حصہ ایتحادیہ میں چلا گیا اور کچھ کینیا کا حصہ بنادیا گیا، فرانس نے اپنے زیر قبضہ علاقہ کو ۱۹۷۱ء میں آزادی دی مگر اسے صومالیہ کے حوالے کرنے کی بجائے وہاں کی آزاد مملکت قائم کر دی، اس سامرایی سازشوں سے صومالیہ کی دھرتی اور صومالی قوم ہی تقسیم نہیں ہوئی بلکہ ہر قبیلہ بھی تقسیم ہو گیا، کچھ ایک ملک میں رہ گیا کچھ دوسرے میں آ گیا، صومالیہ کے تقسیم درخانہ جنگی کی جملہ و جوہات میں سے ایک برا سبب یہ بھی ہے، اسے ختم کرنے اور صومالیہ کے تمام علاقوں کو ایتحادیہ، کینیا اور جبوتی سے آزاد کر کر تمام صومالی قوم اور علاقوں کو ایک صومالیہ میں اکٹھا کرنے کے لیے صومالی قومیت کی تحریک آزادی کے ساتھ ہی شروع ہو گئی تھی، اس کے نتیجے میں طرح طرح کی تبدیلیاں رونما ہوئیں، مختلف دھڑوں کے درمیان حکومت پر قبضہ کرنے کے لیے لڑائیاں ہوئیں، عجیب بات یہ ہے کہ صومالیہ کے باشندے قومیت کی بنیاد پر تمام علاقوں کو آزاد کر کر واحد مملکت میں اکٹھا کرنے پڑے تھے، تاہم جو ملک آزاد ہوا تھا اور جو قبیلے ایک قوم کی صورت میں تحد ہو گئے تھے، انہیں بھی جاہد و بر باد کر بیٹھے۔

یہ اکیس اکتوبر ۱۹۶۹ء کی بات ہے کہ موغادیشو کی گلیوں اور بازاروں میں لوگ خوشی سے ناج رہے ہیں، نفرے لگارہے ہیں "سید بارے ہم تھہارے ساتھ ہیں"، "خون مانگو دیں گے، جان مانگو ملے گی، قوم تھہاری منتظر تھی، تو صومالیہ کا نجات دہنہ ہے" ایک نوجان نفرے لگتا ہے "سید بارے" لوگ یہک زبان چلاتے ہیں "عظیم ہے" اور سارا شہر "عظیم ہے عظیم ہے سید بارے عظیم ہے" کے نعروں سے گونج اٹھتا ہے۔

اور یہ ستائیں جنوری ۱۹۹۱ء ہے۔ آج پھر موغادیشو کے لوگ گلیوں اور بازاروں میں خوشیاں مناتے پھر رہے ہیں اور نفرے لگارہے ہیں "بھاگ گیا بھاگ گیا قاتل سید بارے بھاگ گیا، ظالم آمر بھاگ گیا" وہ ایک دوسرے کو

مبارک باد دیتے ہیں ”آزاد ہیں آزاد ہیں، آج ہم آزاد ہیں“، صومالی قوم کے الیہ کا ایک ورق اولین ہے اور دوسرا آخرین۔

صومالی قوم کے قتل کی کہانی ان دو تاریخوں کے درمیان کے اکیس برس تین ماہ پانچ دن پر محیط ہے وہ دن مبینے اور سال جن میں عظیم رہنمای عظیم قاتل کے مرتبہ کو پہنچا اور اس کے لیے خون اور جانوں کے نذرانے دینے کا اعلان کرنے والے ان کے خون کے پیاسے ہو گئے۔

سید بارے نے قوم کو بد عنوان سیاستدانوں اور ان کی بھائی ہر چیز سے بھی نجات دلادی تھی، آئین اور اسمبلی سب اس کے جوش انقلاب کی نذر ہو گئے تھے۔ سید بارے کا ہر حکم اور اشارہ آئین اور قانون کا درج اختیار کر گیا تھا، اس نے خواہشات اور تعصبات کی توپیں نصب کر کے بیس سال تک اس ملک اور قوم پر مسلسل گولاباری کی اور سب کچھ برپا کر کے مورچے سے نکلایا نکلا گیا۔ جس کے تحفظ کے نام پر وہ آیا تھا۔

صومالیہ کے حالات پر غور کیا جائے تو معلوم ہو گا کہ اس ملک اور اس کے عوام کو بھوک، قحط، امراض اور خانہ جنگی کے اس مقام تک پہنچانے میں اس کے حکمرانوں کے علاوہ غیر سرکاری تنظیموں یعنی این جی اوز کا بھی بڑا ہاتھ ہے، اقوام متحده اور اس کے زیر انتظام چلے والے اداروں کے علاوہ دنیا بھر کی حکومتوں، ابلاغ اور امداد کے ادارے دانشور اور صحافی، سیاستدان اور ان تنظیموں کی امدادی اور اصلاحی سرگرمیوں کے صرف ایک ہی پہلو کا ذکر کرتے ہیں اور وہ ہے انسانی ہمدرد کا پہلو، ان کے سیاسی تحریک کے پہلوؤں کا جائزہ نہیں لیا جاتا۔ اقوام متحده کی زیر کمان جس ملک میں بھی پیروں افواج اتریں، مشتری ادارے اور این جی اوز ان کے ہم رکاب رہے، جہاں کہیں بھی ان این جی اوز کو انسانی خدمت اور ہمدردی کی خدمات انجام دینے کی سعادت نصیب ہوئی وہاں سیاسی انتشار، عدم استحکام اور عیسائیوں کی تعداد میں اضافہ ہو گیا، اس پہلو سے تحریک کیا جائے تو اقوام متحده عیسائیت کے فروع کا ایک نقاب پوش مشتری ادارہ معلوم ہوتا ہے جس کی پشت پر دنیا یے مغرب یا عیسائی دنیا کی پوری قوت موجود ہوتی ہے۔

چنانچہ اقوام متحده کے سیکریٹری جنرل کے امر کی نمائندہ خصوصی برائے صومالیہ ایڈمنیسٹریوٹر ریٹائرڈ ہاؤ نہایت رائج الحقیدہ عیسائی تھا، ہر صبح میئنگ کا آغاز ”مقدس دعا“ سے کیا کرتا تھا اور کہتا تھا کہ صومالیہ کے ہر مسلمان کے اندر ایک بہت اچھا عیسائی چھپا ہوا ہے اور وہ باہر نکل کر صلیب اٹھانے کے لیے بے تاب ہے، جب اسے کوئی بتاتا کہ کسی این جی ایسا امدادی ادارہ کا کوئی مسلمان صومالی ملازم عیسائی ہو گیا ہے تو وہ خوشی سے پھولے نہیں ساتا اور اپنے سینے پر صلیب کا نشان بناتا کر نئے عزم اور حوصلہ سے اہل صومالیہ کی خدمت کا مشن جاری رکھنے کی تلقین کیا کرتا تھا۔

صومالیہ میں این جی اوز اسی کی دہائی میں داخل ہوئیں۔ سید بارے کی حکومت اس وقت کافی تو انہیں۔ سید بارے روس اور اس کے سو شلزم سے بدل ہو کر مغرب اور امریکا سے تعلقات استوار کرنے کی جدوجہد کر رہا

تھا۔ روس کی طاقت اور عالمی سیاست ابھی عروج پر تھی، صومالیہ کو سو شلزم اور روس کے حلقوں سے نکالنے کے لیے امریکا سیاست، سفارت، سازش اور تعاون کے ہر حاذ پر سرگرم تھا، صومالیہ میں اپنے پاؤں جمانا چاہتا تھا اور بربریہ کی بندرگاہ اور ہوائی اڈہ استعمال کرنے کے حقوق حاصل کرنا چاہتا تھا، اپنے مخالف قبائل کے خلاف سید بارے کی فوجی کارروائیوں کی وجہ سے بہت سے کاشت پیشہ قبائل کو اپنی زرخیز زمینوں سے بھاگنا پڑا تھا، اس وجہ سے صومالیہ میں خوراک کی کمی محسوس کی جا رہی تھی مگر وہ کمی اتنی نہیں تھی کہ اس پر حکومت اپنے وسائل سے قابو نہ پاسکتی۔ امریکا اور یورپی ممالک کو اپنی گندم کی فاضل پیداوار تھکانے لگانے کا مسئلہ درپیش تھا، انہوں نے سید بارے کو قحط کے خوف میں بنتا کر کے خوراک کی امداد قبول کرنے پر آمادہ کر لیا، دونوں فریق اپنے اپنے داؤ پر تھے، سید بارے اس امداد کے سہارے اپنی حکومت اور خوراک کی حالت بہتر بنانا چاہتا تھا، امریکا اسے اس جاں میں پھنسا کر بربریہ کی بندرگاہ اور ہوائی اڈہ اور کسماں یوکی بندرگاہ کے استعمال کے حقوق حاصل کرنا چاہتا تھا اور ساتھ ہی اپنی فالتو گندم کے خریدار بنارہا تھا، اس گندم کی تقسیم کے لیے معینہ فارمولہ کے تحت بہت سے این جی اوز صومالیہ میں داخل ہوئے۔ امداد دینے والے، لینے والے اور تقسیم کرنے والے سب اپنے اپنے مفادات کے حصول کے لیے کام کرتے رہے، اس کا تتجہ یہ ہوا کہ حکومت نے اندر وون ملک خوراک کی پیداوار بڑھانے اور کاشتکاروں کو ان کی زمینوں پر آباد کرنے کی طرف دھیان دینے کی ضرورت محسوس نہ کی بلکہ وہ اس امداد اور خوراک کی قلت کو بھی اپنے مخالفین کے خلاف ہتھیار کے طور پر استعمال کرتی رہی، خوراک اور امداد کی وجہ سے خوشحال اور مالدار بدقائق اپنے نئے مفادات کے تحفظ کے لیے جتنے بنالیے، جن لوگوں کو خوراک نہیں ملی تھی، انہوں نے ان جھوٹوں کے ساتھ مل کر یا اپنے طور پر خوراک اور امداد چڑھانا اور لوٹا شروع کر دیا، اس طرح حکومت کے مخالفوں کے جتنے بھی مغلظم ہو گئے، بہت سے ایسے جھنگی بن گئے جن کا کسی کے ساتھ تعلق نہ تھا، جب بارے کی حکومت کے خلاف بغاوت شروع ہوئی تو خوراک اور امداد چھیننے اور چڑھانے کے واقعات میں بھی اضافہ ہو گیا، لیکن اس پر نہ اقوام متحده نے شور مچایا اس امداد دینے والے کسی ادارہ نے اور رہہی خوراک اور امداد تقسیم کرنے والی کسی تنظیم نے، انہوں نے اس امداد کے زور پر ملک کے مختلف حصوں میں مختلف لاڑکان جنہیں آگے چل کر اور لاڑکنے کیا پیدا کر دیے تھے، جن کے پاس دولت بھی تھی، اسلحہ بھی، اپنے اپنے مسلم دستے بھی اور اثر و سوخت بھی، جن کی سرگرمیوں پر کوئی مضبوط مرکزی حکومت ہی قابو پاسکتی تھی، جب کہ صورتحال یہ تھی کہ سید بارے کی حکومت نے خود کو اتنا کمزور کر لیا تھا کہ یہ خود دوسروں کی محتاج ہو گئی تھی اور پھر سید بارے کے فرار کے بعد کوئی اسی حکومت بن ہی نہ سکی تھی۔ خانہ جگی کے دوران یہ لاڑکانوں کی محتاج ہو گئی تھی اور پھر سید بارے کے خلاف لاڑنے والوں کی حمایت یا مخالفت کر کے اپنے اثر و سوخت اور اہمیت اور قوت میں اضافہ بھی کرتے رہے تھے۔ اب ان پر ہاتھ ڈالنا کسی کے بس میں نہیں تھا۔

مغربی ممالک کی امداد، این جی اوز کی انسانی خدمت، بارے حکومت کی اقرب انوازی اور بد عنوانی، کسانوں کی بدعاملی، خانہ جنگلی اور لوٹ مار کرنے والوں کی طاقت نے مل جل کروہ حالات پیدا کر دیے جن کی تصاویر دکھا کر صدر بیش (سینٹر) نے انسانی ہمدردی کے نام پر صومالیہ میں فوجی مداخلت کا جواز پیش کیا۔ ایک طرف صومالیہ میں بھوک سے مرنے والے بچوں، عورتوں اور بُوڑھوں کی تصاویر دکھائیں، دوسری طرف مغربی امدادی سرگرمیوں کی تشبیہ کی اور تیسرا طرف یہ پروپگنڈہ کیا کہ صومالیہ میں لاکھوں انسان بھوک سے مر رہے ہیں اور ان کے رہنمائی کے ذکر درد سے بے نیاز ہو کر نہ صرف اپنے اقتدار کی جنگ میں مصروف ہیں بلکہ ہم انسان اور انسانیت دوستوں کو بھی ان مرنے والوں تک امداد نہیں پہنچانے دیتے، با تین تینوں درست تھیں مگر اتنی زیادہ درست نہیں تھیں جتنی مغرب کے ذرائع ابلاغ دکھا اور بتا رہے تھے۔ انسانیت خاص طور پر مغرب کے ضمیر نے صومالیہ کے رخ کروٹ بدلتے وقت، اس تجزیہ کی ضرورت محسوس نہیں کی کہ صومالیہ کے لوگوں کو اس حالت تک پہنچانے میں کس کس کا کتنا حصہ ہے۔ صدر بیش کے حکم اور اقوام تحدہ کے انتظام کے تحت بائیکس ممالک کی فوجیں صومالیہ میں قیام امن کے نام پر ۱۹۹۲ء میں وہاں کے طول و عرض میں اتریں۔ امریکا کو صومالیہ کے فاقہ زدگان سے آخراً تی شدید محبت کیوں ہونے لگی تھی جب کہ یونیکی طرف سے اس نے آنکھیں بند کر کھی تھیں۔ وہاں پر عیسائی سربوں نے لاکھوں بے گناہ مسلمانوں کو شہید کیا تھا، میں لاکھ یونیکی باشندوں کو ان کے گھروں سے نکال دیا تھا مگر امریکا نے وہاں کوئی فوج نہیں بھیجی، بلکہ مسلمانوں کو اپنے دفاع کے لیے ہتھیار خریدنے کی اجازت بھی نہیں دی گئی تھی۔ اس کی وجہ یہ تھی کہ وہاں عیسائی مسلمانوں کا خاتمه کر رہے تھے، جب کہ صومالیہ کی ایک کلومیٹر زمین بھی ایسی نہیں تھی جس میں تیل کی میلش کا امریکی کپنیوں نے معابدہ نہ کر رکھا ہو، صومالیہ کی دھرتی کے نیچے تیل کے وسیع ذخائر ہیں۔ امریکا ان ذخائر کو حاصل کرنا چاہتا تھا۔

صومالیہ جنگی نظرے افریقہ کے اہم ترین مقام پر واقع ہے۔ نہر سویز سے گزرنے والے جہازوں کو اس کے ساحلوں کے قریب سے ہو کر خلیج عدن اور بحر ہند میں داخل ہونا پڑتا ہے۔ مشرق و سطحی کے تیل پیدا کرنے والے ممالک میں اپنے حلیفوں اور مفادوں کے تحفظ کے لیے امریکا صومالیہ کے بھری اور رضائی اڈوں کو استعمال کرنا چاہتا تھا۔ شمالی صومالیہ میں بندرگاہ بربریہ کا ہوائی اڈہ افریقہ کا سب سے بڑا ہوائی اڈہ ہے۔ ۱۹۸۰ء کے ایک معابدہ کے تحت امریکی بھری اور رضائیہ جب چاہے یہ بندرگاہ اور ہوائی اڈہ استعمال کر سکتی تھی اور مشرق و سطحی میں اپنے حلیفوں کی مدد کو بھیجنے کی تھی۔ اسی طرح جنوبی صومالیہ میں کسما یوکی بندرگاہ افریقہ میں امریکی مفادوں کے تحفظ کے لیے بہت اہمیت رکھتی تھی۔ اس لیے صومالیہ میں کوئی مرکزی حکومت نہ ہونا امریکا کے عالمی اور تجارتی مفادوں کے حق میں تھا۔ چھوٹی چھوٹی علاقائی حکومتوں کے ساتھ امریکا اور اس کی آئل کپنیاں اپنی مرضی کی شرائط پر معابدہ کر سکتی تھیں۔

صومالیہ کی افریقہ کے اس حصہ میں سیاسی اور جغرافیائی اہمیت کی وجہ سے طویل مدت تک روس اور امریکا اسے اپنے حلقوں میں لانے کی جدوجہد کرتے رہے۔ ان تمام عوامل کے علاوہ دنیا میں یورپیں کے ذخراں کا دس فیصد صومالیہ میں ہے۔ امریکا یورپیں کے ذخراں کے پہنچنے سے دیگر ممالک کو روکنا چاہتا تھا۔

امریکا اور اقوام متحده کے آپریشن صومالیہ میں ایک تاریخ بہت اہم ہے، پانچ جون ۱۹۹۳ء کو جزل عدید کے زیر قبضہ موغاڈیشو میں تھیں پاکستانی جوان ہلاک اور جھپن زخمی ہو گئے تھے۔ جن میں سے گیارہ عمر بھر کے لیے معذور ہو گئے، اس واقعہ نے بہت حادثات کو جنم دیا، اقوام متحده کی سیکورٹی کو نسل اور امریکا نے پاکستانی جوانوں کے "غم" میں جزل عدید کو مجرم قرار دے کر اس کی گرفتاری کی قیمت مقرر کر دی۔ موغاڈیشو کی دروازہ پر اس کی گرفتاری میں تعاون کرنے والوں کے لیے انعام کے اشتہارات چسپا کر دیے گئے۔ اس گرفتاری کے لیے امریکا نے خصوصی دستے بھیجے، فضا سے زمین پر بکھرے ٹکنوں کی شاخت کر لینے والے ہیلی کا پڑ بھیجے، لیکن سازھے چار ماہ کی تمام زمینی اور فضائی کارروائیوں کے باوجود وہ جزل عدید کا بال بھی بیکاہ کر سکے۔ وہ اسی شہر اور اسی حصہ موغاڈیشو میں موجود رہا۔ اقوام متحده کے خلاف کارروائیوں کی قیادت کرتا رہا۔ اجلاس کی صدارت کرتا رہا، پرلس کانفرنسوں سے خطاب کرتا رہا، مگر ساری دنیا پر نیورللہ آزاد کے ذریعے حکمرانی کے خواب دیکھنے والے امریکا کو اس " مجرم" کے سامنے ہتھیار ڈالنا پڑے، اس سے دوستی اور تعاون کر کے اپنی افواج قاہرہ کی واپسی پر مجبور ہونا پڑا۔

تین اکتوبر ۱۹۹۳ء دن کے سازھے تین بجے موغاڈیشو کے اولمپک ہوٹل کے علاقہ میں امریکا والوں نے اپنے ایک سوریجنری ہیلی کا پڑوں سے اتارے تھے جنہوں نے علاقہ کو گھیر لیا تاکہ باہر سے کوئی اس عمارت کی طرف نہ آسکے، ایک درجن بیک ہاک ہیلی کا پڑوں سے رسوں کی مدد سے اتارے گئے ان ریجنری میں سے کچھ اس عمارت تک پہنچ گئے جس کے بارے میں امریکیوں کو یقین تھا کہ جزل عدید اور اس کے ساتھی یہاں مشورہ کر رہے ہیں۔ دیکھتے ہی دیکھتے اردو گردکی گلیوں، بازاروں، چھتوں اور کھڑکیوں سے ریجنری پر فائزگ شروع ہو گئی، ریجنری کے ایک کمانڈر کے بقول شہد کی مکھیوں کی مانند ہر طرف سے صومالی نکل آئے، ریجنری اور ان کے کمانڈر زخمی ہو ہو کر گرنے لگئے تو انہوں نے ایک عمارت پر قبضہ کر کے وہاں پوزیشنیں لے لیں۔ اپنے ریجنری کی مدد کو آنے والے تین ہیلی کا پڑ صومالیوں کا شکار بنے۔ جدید ترین الٹھ سے جلد باز فورس نے جدید ترین گاڑیوں میں سوار ہو کر اس مکان کی طرف چڑھائی کی تو دوبار سے پپا ہونا پڑا۔ آخراً امریکیوں نے اقوام متحده سے تعاون کی اپیل کی جس کے نتیجے میں رات سازھے گیاہ بجے امدادی یا حملہ آور قافلہ وہاں سے روانہ ہوا۔ کچھ ملائیشیا کی بکتر بندگاڑیوں میں سوار تھے جنہیں ملائیشیا کے بندے چلا رہے تھے، سب سے آگے پاکستان کے چارٹینک اور دو بکتر بندگاڑیاں تھیں، پاکستانی فوج کے ٹینک گول باری کرتے راستہ صاف کرتے جا رہے تھے، اس کے باوجود جزل عدید کے گوریلے دستوں کی طرف سے اتنی

زبردست مزاحمت ہو رہی تھی کہ پاکستانی میگنوس کے کمانڈر کو خدا شہ ہوا کہ کہیں ان کا سارا پڑول راستے میں ہی ختم نہ ہو جائے اور وہ زخمی کچھوئے کے مانند شکار یوں کا نشانہ نہ بن جائیں۔ ساڑھے چھٹھنے کی شدید لڑائی کے بعد امدادی دستے محصور امریکیوں تک پہنچنے میں کامیاب ہوئے۔ جس وقت امریکی، پاکستانی اور ملائیشیا کے فوجی امریکی ریجنجرز کو عدید کے پنج سے چھٹے کی شدید جنگ لڑ رہے تھے، تو عدید کے مانے والے ایک امریکی کے گل میں ری ڈال کر اس کی لاش موناڈیشو کی گلیوں میں کھینچتے پھر رہے تھے۔ اس دن چودہ امریکی ریجنجر ہلاک ہو گئے تھے، باتی میں سے کوئی ایک بھی ایسا نہ تھا جو زخمی نہ ہو۔ ان زخمی ریجنجر میں سے ہر ایک کی کوشش تھی کہ سب سے پہلے اسے گاڑی میں ڈالا جائے، اس کوش میں وہ اپنے دیگر زخمی ساتھیوں کو ٹھٹھے مار کر گراتے اور پہنچے ہتھاتے ہوئے بھی عارم حسوس نہیں کرتے تھے۔ ایک شدید زخمی کو گاڑی میں ڈالنے کے لیے اٹھایا جاتا تو پاس والا کہتا سے پھوڑ دو مجھے اٹھاؤ۔

امریکی حکام، فوج اور عوام کو گمان تک نہ تھا کہ افلاس اور قحط زدہ صومالی جن کے گروں پر چار ماہ سے ان کے ہیلی کا پڑھا سے بم بر ساتے رہے تھے، ان کی برتری اور جاہ و جلال کے گل میں ری ڈال کر موناڈیشو کی گلیوں میں جوتے مارتے ہوئے اس انداز میں کھینچتے پھریں گے اور دنیا بھر کے لوگ اپنے گروں میں ٹیلی ویژن کے سامنے بیٹھے دنیا کی اس واحد سرپاور کی ذلت اور سوائی کا نظارہ کر سکیں گے۔ دوروز میں یہ ہلاکتیں اکتیں تک پہنچ گئیں، اگر صومالیوں کی یہ کار کردگی اسی رفتار سے جاری رہی تو کیا ہو گا؟ امریکی صدر سے لے کر اکان کا غیر لیں تک سب پریشان اور خوفزدہ ہو گئے۔ بالآخر صدر کلشن نے عدید کی گرفتار کا پروگرام ترک کر کے اس سے بات چیت کرنے اور اکتیں مارچ ۱۹۹۳ء تک سارے امریکی فوجی صومالیہ سے واپس بلایئے کا یک طرف اعلان کیا تو سب امریکیوں نے سکھ کا سانس لیا اور بھر امریکی فوجی مقررہ تاریخ سے بھی پانچ روز پہلے چکے سے صومالیہ سے واپس روانہ ہو گئے۔ اخبارنویسوں کو پہلی کاظراہ کرنے کے لیے ایک روز جو وقت دیا تھا اسی وقت وہ پہنچ تباہیا گیا کہ جانے والے تو کب کے جا بھی جا چکے، انھوں نے جراثی سے اس جلد بازی اور فرب بازی کا سبب جاننا چاہا تو تباہیا گیا کہ عدید کے گوریلوں کے حملہ کی ہمکیوں کی وجہ سے وہ کسی کو پہلی کا درست وقت نہیں بتا سکتے تھے اور اپنے ہم ڈلن اخبارنویسوں پر بھی اعتناد نہیں کر سکتے تھے۔

تین اکتوبر ۱۹۹۳ء اور چھیس مارچ ۱۹۹۴ء نے عالمی کیلنڈر میں بڑے اہم موڑیں۔ تین اکتوبر اس لیے کہ اس روز محصور اور بجور صومالیوں کے ایک چھوٹے سے گروہ نے نئے عالمی نظام والی سرپاور کا بازو مرور کرائے تھکت مانے پر پر بجور کر دیا اور چھیس مارچ اس لیے کہ نئے عالمی نظام والی سرپاور اپنے مستقبل کے عالمی عزم کو موناڈیشو کے قریب بحر بند کے کنارے سرخ مٹی میں اپنے ہاتھوں فن کر کے آنسو بھاتی منہ چھپا تی ”میدان فتح“ سے رخصت ہوئی۔ ☆☆